

## Iż-żmien għaddej ġmielu... Waslet festa oħra!

Christopher Bartolo  
*Sagristan*

Meta l-bniedem jibda jikber fiż-żmien, il-ħajja u ż-żmien jibda jarahom differenti minn meta jkun għadu żgħir. Meta wieħed jikber, il-ħajja ta' meta jkun għadu żgħir jew żagħżuġ tibda ġgiblu xi ftit tan-nostalġija. Faċli tiftakar fit-ftulija ta' meta tkun għadek titrabba mal-ġenituri, in-nanniet u z-zijiet u dawk kollha li kont tiltaqa' magħhom fit-toroq tiegħek. Tiftakar fl-avventuri li tkun għaddej minnhom meta kont iżgħar fl-età u jgħibulek ħafna memorji sbieħ u oħrajn mhux daqstant sbieħ. Però ż-żmien jibqa' għaddej – ġurnata wara ġurnata, ġimġha wara ġimġha, xahar wara xahar u sena wara sena.

Iż-żmien jgħaddi minn fuq kulħadd. Jasal iż-żmien li wieħed jaħdem u jasal iż-żmien li tieqaf taħdem, iż-żmien li tiżra' u ż-żmien li taħsad, iż-żmien li tkun b'saħħtek u ż-żmien li tkun marid, iż-żmien li tkun ferħan u ż-żmien li tkun imdejjaq, iż-żmien tal-bnazzi u ż-żmien tal-maltemp. Il-bniedem matul is-snin irid jaħdem u jistinka sabiex jgħix hu u l-familja tiegħu. Madanakollu sa minn dejjem, il-bniedem dejjem fittex li jkollu jiem ta' mistrieħ. Għalhekk ra kif idahħal granet imqassmin matul is-sena kollha sabiex fihom jieqaf ftit mix-xogħol tiegħu. Ħafna minn dawn il-granet, jew kif inhuma magħrufa bhala festi, kienu marbutin mal-knisja fejn fihom ikun iċċelebrat il-mewt jew it-twelid ta' xi qaddis. Hemm festi oħra li jkunu jfakkru avvenimenti kbar li jkunu seħħew fil-pajjiż. Waħda minn dawn il-festi li għadna niċċelebrawha sal-lum hija t-tifkira tar-rebħa li l-Maltin għamlu fuq it-Torok Misilmil fl-Assedju l-Kbir tal-1565.

Iktar 'il fuq, jien għedt li meta tasal f'ċerta età, in-nostalġija għall-imġhoddi ssir parti minnek u jien hekk qiegħed jigrili. Waħda mill-iktar festi importanti fil-kalendarju liturġiku tal-parroċċa tagħna hija l-festa importanti tal-konsagrazzjoni tal-knisja tagħna. Kien fl-1930 meta missirijietna flimkien mal-kappillan u l-kleru ta' dak iż-żmien kienu talbu lill-Isqof Mauro Caruana sabiex jikkonsagra t-tempju sabiħ u maestuż tagħna. Din it-talba kienet giet milqugħa u fit-18 ta' Frar ta' dik is-sena saret il-konsagrazzjoni tal-knisja lil Alla.

Din is-sena, dak in-nhar filgħodu, daqqajt it-tokki tat-tmienja u wara daqqajt tliet moti ta' ferħ. Wara ntfajt bil-qegħda fuq il-bank ta' wara tal-kursija tan-nofs biswit l-antiporta l-kbira u, waqt li bdejt inħares 'il fuq, qagħdt nitpaxxa bil-ġmiel tal-bini maestuż b'mod speċjali lejn il-koppla b'dawk it-twieqi sempliċi u sbieħ li jiffurmaw tliet stilel kbar li ġew iddisinjati mill-artist Mellieħi Gorġ Fenech. Affaxxinajt ruħi bir-restawr u l-iskultura sabiħa li ħafna minnha nħadmet fiż-żmien meta kont għadni sagristan żagħżuġ. Ftakart meta l-iskulturi Carmelo u Ibnu Manwel Cini kienu qegħdin, b'ħafna paċenzja, iqqattgħu l-iskultura sabiħa fil-ġebla bajdanija li għandna ssawwar it-tempju li tant hu għażiż għalina l-Mellieħin.

Xhin kont għadni nħares lejn il-koppla, bdejt nisma' t-tpespis tal-għasafar tal-bejt li bdew jittajru fuq il-bejt bit-tama li jsibu toqba xi mkien fejn jagħmlu l-bejta tagħhom. Waqt li kont qiegħed nisma' t-tisfir dgħajjef tagħhom, ħsbijietni marru fuq tliet persuni li kienu ta' għajjnuna kbira għall-knisja tagħna.

L-ewwel persuna li ħsibt fuqha kienet propju missieri Lippu li kien is-sagristan tal-knisja qabli madwar 50 sena ilu. Dak iż-żmien jien kien għad kelli 11-il sena. Il-familja tiegħi kienet ferħana ħafna bil-hatra ta' missieri bhala sagristan. Niftakar, fi żmien il-Milied, lil ħuti l-bniet jaħslu l-knisja, omni tnaddaf il-brazzi u l-gandlieri tar-ram u ħuti s-subien jarmaw il-knisja. Kienet tkun dehra sabiħa ta' familja shiħa tikkontribwixxi b'mod volontarju sabiex il-knisja tagħna tinzamm nadifa u armata kif jixraq.

It-tieni persuna li giet quddiem għajnejja kienet l-eks kappillan Mons. Guzeppi Schembri li kellu rispett kbir lejn il-ħidma ta' missieri. Ta' sikwit kien imur hdejh u japprezza dak kollu li jkun qiegħed jagħmel. Mons. Schembri kien jaf japprezza u jhobb. Kien jieħu ħafna gost jara li l-knisja tiżzejjen kif suppost fil-festi, kien jieħu gost li l-Mellieħa kienet qiegħda tiżviluppa, li fil-Mellieħa kienu qegħdin jinbnew lukandi godda biex iż-żgħażaġh Mellieħin kien ikollhom fejn jaħdmu.

# Festa 2019 | Għaqda Muzikali Imperial il-Mellieħa

Ġibt quddiem għajnejja lil Mons. Schembri f'April 1976 jistedinni sabiex nieħu l-inkarigu tal-knisja bhala sagristan flok missieri. Imbagħad ergajt geddidt il-memorji sbieħ meta fl-1 ta' Mejju ta' dik is-sena kien hatarni bhala sagristan tal-knisja tagħna. Niftakar fil-kuraġġ li kien xtaqli u kemm kien awgurati għal din il-hatra. Kien xtaqli futur sabiħ – hafna snin ta' hidma fid-dar t'Alla għall-Mulej u l-familja kbira tiegħu li hi l-komunità Mellieħa kollha.

It-tielet persuna li waqgħu hsibijeti fuqha kienet Toni Fenech (ta' Smitt). Toni kien raġel twajjeb u kien mogħni b'hafna snajja'. Toni kien dejjem ikun ma' missieri u flimkien kienu jieħdu hsieb il-manutenzjoni tas-sigġijiet tal-knisja u anke tal-bini tal-knisja billi jagħmlu t-tiħkil fejn kien ikun hemm bżonn. Kienu jgħinu hafna lis-sagristan Karmnu Gauci fl-armar tal-knisja b'mod speċjali fil-festa tal-Vitorja. Niftakar lil Toni, missieri u xi rġiel ohra jippreparaw il-vara tal-Vitorja sabiex titpoġġa fuq il-bradella bi preparazzjoni għall-festa tal-Vitorja.

Fil-bidu ta' Settembru ta' kull sena, aħna bhala komunità Mellieħa niċcelebraw il-festa li għażlu missirijietna sa mill-qedem – festa li tfakkarna fit-twelid ta' Ommna Sidtna Marija. It-8 ta' Settembru jfakkarna wkoll fi għajja importanti ohra li seħhet fl-1565 meta l-Maltin rebħu lit-Torok f'dak li jissejjaħ l-Assedju l-Kbir. F'din il-għajja, il-Maltin

ħargu rebbieħa fuq il-Misilmin bl-għajjnuna t'Alla u t'Ommna Marija Santissima.

Kif għedt drabi ohra, il-festi jinvolvu hafna hsibijiet, preparamenti, responsabbiltà, saġrificċji u xogħol. Hafna nies ikunu nvoluti fl-ippjanar tal-attivitajiet li jsiru fil-knisja u anke dawk li jsiru barra mill-knisja. L-għan tal-festi huwa wieħed reliġjuż. L-iskop li l-komunitajiet ta' Malta u Għawdex jagħmlu dawn il-festi hu sabiex jirringrazzjaw lil Alla permezz tal-qaddisin patrni tagħhom u dan għandu jgħaqqad lill-komunitajiet kollha sabiex jitolbu u jifirħu lkoll flimkien. Il-festi esterni għandhom għan tajjeb ukoll. Dawn jgħinu sabiex in-nies jiltaqgħu flimkien u, f'atmosfera ta' festa, jifirħu flimkien bhala parroċċa. Għalhekk ejjew inżommu f'moħħna li l-iskop ewlieni huwa wieħed spiritwali u għalhekk għandna nieħdu sehem fil-funzjonijiet li jsiru fil-knisja u nersqu għas-sagramenti tal-Qrar u t-Tqarbin.

Fl-aħħar nett, irrid irrodd ħajr lill-President tal-Għaqda Muzikali Imperial u l-kumitat kollu tar-rispett u għajjnuna li dejjem sibt kemm bhala sagristan kif ukoll lill-familja tiegħi. Jalla l-Mulej jagħtina festa tajba sabiex minnha joħorġu minjiera ta' valuri nsara kif għandu jkun u li, bhala snin ohra, tagħmel gieħ lill-poplu Mellieħi kollu.

Il-festa t-tajba lil kulhadd.

*ta' titta*  
confectionery

152, Triq il-Miħna l-Ġdida  
Mellieħa

Mob: 79366078



**BØCK**  
CLUB HOUSE




*Under new management*

**Chef Patron Peter Aquilina**

*We cook with passion  
and Sarah serves you with a smile !*

**tel: 77791105**

**No.3, Triq il-Kbira, Mellieħa**

 <p><b>CZ</b> <b>IMPORTS</b> FOR YOUR HEALTH AND NATURAL WELL-BEING</p>	 <p>DIETER'S TEA <i>For a slender body</i></p>	<p>e-mail: czimportsLtd@gmail.com</p> <p>Tel: 9947 5258</p> 
--	--	---


## The Veggie Truck

Mobile Fruit And Veg Specializing in the very best local and imported produce

David Vella (Owner)

9962 9372 / 9965 7483

Delivery Service Available  
jovella1@gmail.com



# Il-Bar tal-Każin tal-Banda Imperial

*Għal ikla fniek u xarba ġenwina  
mal-ħbieb bi prezzijiet raġonevoli*

**7, Misraħ il-Parroċċa, il-Mellieħa**

**Tel: 2152 3467**

*Il-familja Xuereb (tal-Kukka)  
tawgura l-Festa t-tajba lil kulħadd u  
jirringrazzjaw lill-klijenti kollha.*